

Врз основа на член 36 став 1 точка 15 од Законот за локална самоуправа („Службен весник на Република Македонија“, бр.5/02), на член 28 став 1,2,3 и 4 од Законот за заштита и благосостојба на животните („Службен весник на Република Македонија“ бр.149/14, 149/15 и 53/16) и член 132 став 1 2 од Статутот на Општина Кавадарци („Службен гласник на Општина Кавадарци“, бр.8/05....75/21),

Советот на Општина Кавадарци на 21-та седница одржана на ден 22.12.2022 година, донесе

ПРОГРАМА

**за заштита и благосостојба на животните - третман на
бездомни кучиња, односно нерегистрирани и регистрирани кучиња,
затекнати на јавни површини без присуство на сопственикот - за 2023
година**

Вовед

Програмата за заштита и благосостојба на животните - третман на бездомни кучиња, односно нерегистрирани и регистрирани кучиња, затекнати на јавни површини без присуство на сопственикот, е во согласност со член 28 од Законот за заштита и благосостојба на животните („Службен весник на Република Македонија“ бр.149) и обврските на општините кои произлегуваат од истиот.

За заштита на населението од опасности кои животните предмет на оваа програма, можат да ги предизвикаат, а посебно заради обезбедување на елементарна заштита и благосостојба на животните, општините се задолжени да применуваат мерки за заштита и третман на бездомни кучиња.

Постапките за третман на бездомни кучиња се дефинирани согласно закон, врз основа на кои општините изготвуваат Годишна програма за работа, усогласена со предвидениот буџет за реализација на потребните активности.

Постапката ги вклучува следните општи мерки:

1. Собирање на бездомни кучиња, односно нерегистрирани и регистрирани кучиња, затекнати на јавни површини без присуство на сопственик, и привремено сместување во прифатилишта;
2. Заловување на бездомни кучиња од страна на квалификувани лица;
3. Третман на заловените бездомни кучиња (кастрација, здравствено третирање, социјализација, обележување со микрочип, враќање во регион);
4. Контрола на популацијата на бездомни кучиња;

Посебни (специфични) мерки за заштита на населението и третман на бездомни улични кучиња се:

1. Хумана еутаназија на бездомните кучиња, во случај на појава на заразна болест;

Специфичните мерки за заштита се спроведуваат во случај на појава на заразна болест, која може да се пренесе со кучињата, односно доколку постои опасност од појава на ваква болест, може да се направат исклучоци од основните мерки и да се спроведе хумана еутаназија на кучињата.

Спроведувањето на специфичните мерки за заштита на населението и заштита и благосостојба на животните, имаат приоритет во однос на спроведувањето на основните мерки, со цел обезбедување повисок степен на заштита на населението и животните.

II. Активности

Со Програмата за спроведување на општи мерки за заштита на населението и заштита и благосостојба на животните, се утврдуваат активностите, извршителите, роковите и изворите на финансиски средства за спроведување на општите мерки на територијата на Општина Кавадарци.

Општите мерки и активности ги организира и следи Општина Кавадарци, во соработка со Јавното претпријатие за комунални работи Комуналец Кавадарци, согласно пренесените надлежности според одлуката за комунален ред, за заштита и благосостојба на животните (третман на бездомни кучиња) во Општина Кавадарци во 2020 година, ќе се спроведат следните општи мерки.

1.Редовна годишна вакцинација и третман за заштита од штетници, на кучињата во сопственост на Општина Кавадарци:

2.Собирање на бездомни кучиња, односно нерегистрирани и регистрирани кучиња, затекнати на јавни површини без присуство на сопственик, и привремено сместување во прифатилишта;

3.Заловување на бездомни кучиња од страна на квалификувани лица;

4. Третман на заловените бездомни кучиња (кастрација, здравствено третирање, социјализација, обележување со микрочип, враќање во регион);

5.Контрола на популацијата на бездомни кучиња;

Јавното претпријатие за комунални работи Комуналец ќе се грижи за заштита и благосостојба на животните, со правилен третман на бездомните кучиња, согласно закон и Годишна програма. Комуналната редарска служба ќе врши контрола на терен за спроведување на обврските на граѓаните согласно Одлуката за комунален ред за нејзино спроведување на подрачјето на Општина Кавадарци. Општина Кавадарци во соработка со локалните образовни и социјални институции ќе ги запознава најмладите категории на граѓани со етичките и законски обврски на сопствениците на миленици, преку едукативни предавања.

Контролата на квалитетот и исправноста во извршување на обврските на општина Кавадарци, согласно Закон за заштита и благосостојба на животните и Годишната програма, ќе ја вршат надлежни органи, Агенција за храна и ветеринарство на Република Северна Македонија, Сектор за инспекциски надзор.

III. Финансирање

Активностите утврдени со оваа програма ќе се реализираат со средства од Буџетот на општина Кавадарци за 2023 година, програма Ј8-други комунални услуги (464 990-други трансвери) за годишна вакцинација и третман за заштита од бездомни кучиња и третман на нови бездомни кучиња обезбедени се 1.000.000 денари. Со обезбедениот буџет се очекува приближно да се заловат 120 кучиња бездомници, на целото подрачје на општина Кавадарци.

IV. Известување

Сите известувања и информирања на граѓаните ќе се врши преку соопштенија истакнати на јавни места, ВЕБ страната на општината, соработка на општината со локалните надлежни органи: полиција, противпожарна служба, здравствен центар, здружение на пчелари итн, за точниот термин на акцијата и начинот на изведување на третманот.

V. Мониторинг

Мониторинг над спроведувањето на општите мерки на Општина Кавадарци за заштита и благосостојба на животните, врши претставник на локалната самоуправа - комунален редар/инспектор. Во случај на спроведување на посебни (специфични) мерки ќе биде известена надлежната институција Агенцијата за храна и ветеринарство, за вршење на надзор на активноста.

VI. Завршни одредби

Програмата влегува во сила 8 (осмиот) ден од денот на објавувањето во “Службен гласник на Општина Кавадарци”.

	СПЕЦИФИКАЦИЈА за набавка на собирање, згрижување и еутаназија на кучиња скитници	Единична мерка	Единечна цена за едно животно	Единична цена без ДДВ	ДДВ
1	Стручен третман со кастрација				

1.1	Заловување и транспорт до прифатилиште, враќање во реонот	Број	1	280	50
1.2	Лабораториско испитување на Лајшманија	Број	1	700	126
1.3	Кастрација				
	Ојаловување на куче-машко	Број	1	1700	306
	Оварио – хистероктомија за женско куче	Број	1	2400	432
1.4	Идентификација, микрочипови, окулвратник во боја, ушни маркички	Број	1	400	72
1.5	Вакцинација против беснило и антипаразитски третман	Број	1	660	119
1.6	Престој во прифатилиште – дневен трошок	Број	1	260	47
2	Еутаназија				
2.1	Заловување и транспорт до прифатилиште, транспорт до депонија	Број	1	300	54
2.2	Лабораториско испитување на Лајшманија	Број	1	700	126
2.3	Престој во прифатилиште – дневен трошок	Број	1	260	47
2.4	Еутаназија (безболно усмртување)	Број	1	1700	306
	ВКУПНО			9360	1685

Бр.08- 7742/20
22.12.2022 година
К а в а д а р ц и

С О В Е Т Н А О П Ш Т И Н А К А В А Д А Р Ц И
Претседател,
д-р Стојанчо Рамов